

అవ్వక బాప్ దాదా తన పిల్లలతో అన్నారు -

ఈరోజు కల్పపూర్వం తర్వాత మరలా కలుసుకునే పిల్లలందరు తమ సొకారి స్వీట్ హోమ్ (మధుర ఇల్లు) అయిన మధువనానికి చేరుకున్నారు. సొకారివతనం యొక్క స్వీట్ హోమ్ మధువనమే. ఇక్కడ తండ్రి మరియు పిల్లల యొక్క ఆత్మికమేళా జరుగుతుంది. మిలన మేళా జరుగుతుంది. పిల్లలందరు మిలన మేళాకి వచ్చారు. తండ్రి మరియు పిల్లల యొక్క ఈ మిలన మేళా కేవలం ఈ సంగమయుగంలోనే మరియు మధువనంలోనే జరుగుతుంది. అందువలనే అందరు పరుగుపెట్టుకుంటూ మధువనానికి చేరుకున్నారు. మధువనం సొకారూపంలో బాప్ దాదా యొక్క కలయిక చేయిస్తుంది మరియు వెనువెంట సహజస్మృతి ద్వారా అవ్వకకలయిక కూడా చేయిస్తుంది. ఎందుకంటే మధువనం యొక్క భూమికి ఆత్మిక కలయిక యొక్క సొకారూపంలో కలయిక యొక్క అనుభూతి చేయించే వరదానం లభించింది. వరదానభూమి అయిన కారణంగా కలయిక యొక్క అనుభూతి సహజంగా చేసుకోగలరు మరే ఇతర స్థానంలో కూడా జ్ఞానసాగరుడు మరియు జ్ఞాననదుల మిలన మేళా జరగదు. సాగరం మరియు నదుల మిలన మేళాకు ఇది ఒకటే స్థానం. అటువంటి మహాన్ వరదాన భూమికి వచ్చారు. ఇలా భావిస్తున్నారా?

తపస్య సంవత్సరంలో విశేషంగా ఈ కల్పంలో మొదటిసారి కలుసుకునే పిల్లలకు స్వర్ణము అవకాశం లభించింది. ఎంత అదృష్టవంతులు! తపస్సు యొక్క ఆదిలోనే క్రొత్త పిల్లలకు ఎగ్ స్ట్రా బలం లభించింది. ఆదిలోనే లభించిన ఈ ఎగ్ స్ట్రా బలం ఇక ముందు కొరకు ముందుకు వెళ్ళటంలో సహాయోగి అవుతుంది. అందువలన క్రొత్త పిల్లలకు ద్రామా కూడా ముందుకు వెళ్ళే సహాయోగం ఇచ్చింది. అందువలన మేము వెనుక వచ్చాము అని నిందించకండి. తపస్య సంవత్సరం యొక్క వరదానం కూడా లభించింది. తపస్య సంవత్సరంలో వరదానభూమికి వచ్చే అధికారం లభించింది, అవకాశం లభించింది. ఈ ఎగ్ స్ట్రా భాగ్యం తక్కువేమీ కాదు. ఈ సంవత్సరం యొక్క మధువనం భూమి యొక్క మరియు మీ పురుషార్థం యొక్క - ఈ మూడు వరదానాలు విశేషంగా క్రొత్త పిల్లలైన మీకు లభించాయి. కనుక ఎంత అదృష్టవంతులయ్యారు! ఇంత అవినాశి భాగ్యం యొక్క నషాను వెంట ఉంచుకోవాలి. కేవలం ఇక్కడి వరకే నషా ఉండకూడదు కానీ అవినాశి తండ్రి, మీరు అవినాశి శ్రేష్టాత్మలు కనుక భాగ్యం కూడా అవినాశి. అవినాశి భాగ్యన్ని అవినాశిగా ఉంచుకోవాలి. ఇది కేవలం సహజంగా ధ్యాన పెట్టుకునే విషయం. ఒత్తిడితో కూడిన ధ్యాన కాదు. సహజధ్యాన ఉండాలి, ఇంకేదైనా కష్టం ఉందా? నా బాబా అని తెలుసుకున్నారు, అంగీకరించారు, అనుభవం చేసుకున్నారు, అధికారం లభించింది ఇక కష్టమేముంది? కేవలం బాబా ఒక్కరే నా వాడు - ఈ అనుభవం అవుతూ ఉండాలి. ఇదే సంపూర్ణజ్ఞానం.

ఒక “ బాబా” అనే మాటలోనే మొత్తం ఆది-మధ్య-అంత్యాల జ్ఞానం నిండి ఉంది. ఎందుకంటే బీజం కదా! బీజంలో మొత్తం వృక్షం ఇమిడి ఉంటుంది కదా! విస్తారం మర్చిపోవచ్చు కానీ ఒక బాబా అనే మాట గుర్తు ఉంచుకోవటం కష్టం కాదు. సదా సహజమే కదా! అప్పుడప్పుడు కష్టంగా, అప్పుడప్పుడు సహజంగా ఇలా కాదు. సదా బాబా నా వాడు అంటున్నారా లేక అప్పుడప్పుడు నా వాడు అంటున్నారా? ఎప్పుడైతే సదా బాబా నా వాడు అంటూలో స్మృతి తూటా సూటా సహజంగా

ఉంటుంది. కష్టవిషయమేమీ లేదు. భగవంతుడు అన్నారు - మీరు నావారు అని మరియు మీరు అన్నారు - మీరు నా వారు అని. ఇక కష్టమేముంది? అందువలన విశేషంగా క్రొత్త పిల్లలు ఇంకా ముందుకు వెళ్ళండి. ఇప్పుడు కూడా ముందుకు వెళ్ళే అవకాశం ఉంది. ఇప్పుడింకా అంతిమ సమాప్తి యొక్క ఈల మ్రోగలేదు. అందువలన ఎగరండి మరియు ఇతరులను ఎగిరించేస్తూ ఉండండి. దీనికి విధి - వ్యర్థం నుండి రక్షించుకోండి. పొదుపు ఖాతాను, జమాఖాతాను పెంచుకుంటూ వెళ్ళండి. ఎందుకంటే 63 జన్మల నుండి పొదుపు చేసుకోలేదు కానీ పోగొట్టుకున్నారు. అందరు తినేస్తూ వ్యర్థం చేసుకుని సమాప్తి చేసేసుకున్నారు. శ్వాస యొక్క ఖజానా కూడా పోగొట్టుకున్నారు, సమయం యొక్క ఖజానా కూడా పోగొట్టుకున్నారు, సంకల్పం యొక్క ఖజానా కూడా పోగొట్టుకున్నారు, గుణాల యొక్క ఖజానా కూడా పోగొట్టుకున్నారు, శక్తుల యొక్క ఖజానా కూడా పోగొట్టుకున్నారు, జ్ఞానఖజానా కూడా పోగొట్టుకున్నారు. ఖాతా ఎంత ఖాళీ అయిపోయిందో! ఇప్పుడు ఈ అన్ని ఖాతాలను జమ చేసుకోవాలి. జమ చేసుకునే సమయం కూడా ఇదే మరియు జమ చేసుకునే విధి కూడా బాబా ద్వారా సహజంగా లభిస్తుంది. వినాశి ఖజానా ఖర్చు పెట్టటం ద్వారా తక్కువ అయిపోతుంది, తరుగుతుంది కానీ అన్ని ఖజానాలు ఎంత స్వయం పట్ల మరియు ఇతరుల పట్ల శుభవృత్తితో కార్యంలో ఉపయోగిస్తారో అంత జమ అవుతాయి మరియు పెరుగుతాయి. ఇక్కడ ఖజానాలను కార్యంలో ఉపయోగించుకోవడమే జమ చేసుకునే విధి. అక్కడ దాచుకోవటమే జమ చేసుకునేవిధి కానీ ఇక్కడ ఉపయోగించటమే జమ చేసుకునే విధి. తేడా ఉంది. సమయాన్ని స్వయం పట్ల మరియు ఇతరాత్మల పట్ల శుభకార్యంలో ఉపయోగిస్తూ ఉంటే జమ అవుతుంది. జ్ఞానాన్ని కార్యంలో ఉపయోగించండి. అలాగే శక్తులను, గుణాలను ఎంతగా ఉపయోగిస్తే అంత పెరుగుతాయి. ఎలా అయితే వారు లాకర్లో పెట్టి చాలా జమ అయి ఉంది అనుకుంటారో అలాగే మీరు కూడా మీరు కూడా నా బుద్ధిలో జ్ఞానం చాలా ఉంది, నాలో చాలా గుణాలున్నాయి, చాలా శక్తి ఉంది... ఇలా లాకప్ చేసి ఉంచకండి, ఉపయోగించండి. అర్థమైందా! జమ చేసుకునే విధి ఏమిటో? కార్యంలో ఉపయోగించాలి. స్వయం పట్ల కూడా ఉపయోగించండి లేకపోతే లూజ్ అయిపోతాయి. కొంతమంది పిల్లలు అంటున్నారు - నాలో సర్వఖజానాలు చాలా నిండి ఉన్నాయి అని కానీ నిండి ఉన్న దానికి గుర్తు ఏమిటి? నిండి ఉండటం అంటే జమ అయిన దానికి గుర్తు - స్వయం పట్ల మరియు ఇతరుల పట్ల సమయానికి పనిలోకి రావాలి. అవి పనిలోకి రానేరావు కానీ చాలా జమ అయ్యింది, చాలా జమ అయ్యింది అంటూ ఉంటారు. దీనిని యదార్థ జమా విధి అనరు. అందువలన ఒకవేళ యదార్థవిధి లేకపోతే సమయానికి సంపూర్ణత యొక్క సిద్ధి లభించదు. మోసపోతారు. సిద్ధి లభించదు.

శక్తులను, గుణాలను కార్యంలో ఉపయోగించడం ద్వారా పెరుగుతాయి. కనుక పొదుపు యొక్క విధి మరియు జమ యొక్క విధిని పాటించండి. అప్పుడు వ్యర్థఖాతా స్వతహాగా పరివర్తన అయ్యి సఫలం అయిపోతుంది. భక్తిమార్గంలో ఒక నియమం ఉంది - మీ దగ్గర ఎంత స్థూలధనం ఉన్నా దాని కొరకు ఏమీ చెప్తారంటే - దానం చేయండి, సఫలం చేసుకోండి అప్పుడు పెరుగుతుంది అని. భక్తిలో కూడా సఫలం చేసుకోవడానికి ఉత్సాహ, ఉల్లాసాలను ఎంతగానో పెంచుతారు. కనుక మీరు కూడా తపస్య సంవత్సరంలో కేవలం ఇదే పరిశీలన చేసుకోకండి - ఎంత వ్యర్థంగా పోగొట్టుకున్నాను? అని. వ్యర్థం చేయటం అనేది **దేరీ మిషయం కానీ ఎంత సఫలం చేసుకున్నాను?**

అనేది పరిశీలన చేసుకోండి. ఖజానాలు మరియు గుణాలన్నీ కూడా బాబా ఇచ్చినవి. ఇది నా గుణం, ఇది నా శక్తి అనే పొరపాటు కలలో కూడా చేయకూడదు. ఇవి ప్రభువు ఇచ్చినవి. పరమాత్మ ఇచ్చినవి నావి అనుకోవటం మహాపాపం. కొన్ని సార్లు కొంతమంది పిల్లలు నా ఈ గుణాన్ని ఉపయోగించుకోవటంలేదు, నాలో ఈ శక్తి ఉంది, నా బుద్ధి చాలా మంచిది దానిని ఉపయోగించుకోవటంలేదు అని సాధారణ భాషలో అనుకుంటున్నారు లేదా మాట్లాడుతున్నారు. నాది అనేది ఎక్కడి నుండి వచ్చింది? నాది అన్నారు అంటే మురికిగా అయిపోయారు. భక్తిలో కూడా రిసి జన్మల నుండి నాది అనుకోకండి, నీది అనుకోండి అని శిక్షణ ఇస్తూ వచ్చారు, అయినా కానీ అంగీకరించలేదు. జ్ఞానమార్గంలో కూడా అనటం నీది అని కానీ అంగీకరించటం నాది అని. ఈ మోసం ఇక్కడ కుదరదు. అందువలన ప్రభు ప్రసాదాన్ని నాది అనుకోవటం అభిమానము మరియు అవమానం చేసినట్లు. ఎక్కడైనా కానీ బాబా, బాబా అనే మాట మర్చిపోకండి. బాబా శక్తినిచ్చారు, బుద్ధినిచ్చారు, బాబా కార్యము, బాబా సేవాకేంద్రము ప్రతి వస్తువులు బాబావే అనుకోండి. ఇది నా సెంటరు, మేము తయారుచేసాం, మీ అధికారం అనుకోకండి. మాది అనే మాట ఎక్కడినుండి వచ్చింది? మీదా ఏమిటి? మూటకట్టుకుని పెట్టుకున్నారా ఏమిటి? మేము సెంటర్ కి ఇల్లు కట్టించాము కనుక అధికారం మాది అని కొంతమంది పిల్లలు ఇలాంటి నష్టా కూడా చూపిస్తున్నారు. బాబాకి అర్పణ చేసేసిన తర్వాత మీది ఎక్కడి నుండి వచ్చింది? నాది అనేది ఎక్కడి నుండి వచ్చింది? బుద్ధి మారిపోతే నాది అంటున్నారు. ఈ నాది, నాది అనేదే మిమ్మల్ని మురికిగా చేసేసింది, మరలా మురికిగానే అవ్వాలా? బ్రాహ్మణులుగా అయిన తర్వాత బాబాతో చేసిన మొదటి బ్రాహ్మణజీవితం యొక్క ప్రతిష్ఠ ఏమిటి? క్రొత్తవారు ప్రతిష్ఠ చేసారా? లేక పాతవారే చేసారా? క్రొత్తవారు కూడా ఇప్పుడు పాతవారు అయ్యి వచ్చారు కదా! నిశ్చయబుద్ధి యొక్క ఫారం నింపి వచ్చారు కదా! అందరి యొక్క మొట్టమొదటి ప్రతిష్ఠ ఏమిటంటే - తనువు, మనస్సు, దనము మరియు బుద్ధి అన్నీ నీవి. ఈ ప్రతిష్ఠ అందరు చేసారా!

ప్రతిష్ఠ ఇప్పుడు చేసేవారు చేతులెత్తండి? జేబుఖర్చు కోసం కొంచెం ఉంచుకోవాలి, అన్నీ బాబాకి ఎలా ఇచ్చేస్తాం, కొంచెం దాచుకోవాలి అని అనుకోవటం తెలివైనవారి పని అని ఎవరైతే అనుకుంటున్నారో వారు చేతులు ఎత్తండి? కొంచెం దాచి ఉంచుకున్నారా? మమ్మల్ని ఎవరు చూసారు, ఇంతమందిలో మమ్మల్ని ఎవరు చూసారు అనకండి. బాబా దగ్గర టి.వి చాలా స్పష్టంగా ఉంది. దానిలో దాగలేరు. అందువలన ఆలోచించి, అర్థం చేసుకుని కొంచెం దాచుకోవాలనుకుంటే దాచుకోండి. పాండవులు ఏమని భావిస్తున్నారు? కొంచెం ఉంచుకోవాలా? బాగా ఆలోచించండి. దాచుకోవాలనుకున్నవారు ఇప్పుడే చేతులెత్తండి. రక్షించబడతారు లేకపోతే ఈ సమయము, ఈ సభ మీరు చేయి ఊపుతున్నట్లు ఇవన్నీ కనిపిస్తాయి. ఎప్పుడు కూడా నాది అనేది ఉంచుకోకండి. బాబా అన్నారు అంటే పాపం పోయినట్లే. బాబా అనకపోతే అది పాపం అవుతుంది. ఆ పాపానికి వశం అయిపోయి బుద్ధి పనిచేయదు. వారికి ఎంత చెప్పినా కానీ ఇది నిజం అని నరు. ఇలా జరగాల్సిందే, ఇలా చేయాల్సిందే అంటారు. బాబాకి కూడా దయ వస్తుంది. ఎందుకంటే ఆ సమయంలో పాపానికి వశం అవుతున్నారు. బాబాని మర్చిపోతున్నారు అందువలన పాపం వచ్చేస్తుంది. పాపానికి వశమై ఏదైతే మాట్లాడతారో, చేస్తారో అది ఏం చేస్తున్నారో స్వయానికి కూడా తెలియదు ఎందుకంటే పరవశం అవుతారు కనుక ప్రభు జ్ఞానం యొక్క తెలివితో ఉంచండి.

అపం యొక్క ఆవేశంలోకి రాకండి. మధ్యమధ్యలో మాయ యొక్క అల ఈవిధంగా వస్తుంది. మీరు క్రొత్తవారు కనుక ఈ విషయాలతో రక్షణగా ఉండాలి. నాది - నాది అనేదానిలోకి వెళ్ళకూడదు. కొంచెం పాతవారు అయిన తర్వాత ఈ నాది, నాది అనే మాయ చాలా వస్తుంది. నా ఆలోచన అంటారు, బుద్ధే మీది కానప్పుడు నా ఆలోచన అనేది ఎక్కడినుండి వచ్చింది! జమ చేసుకునే విధి ఏమిటో అర్థమైందా! జమ చేసుకునే విధి కార్యంలో ఉపయోగించటం. సఫలం చేసుకోండి. మీ ఈశ్వరీయ సంస్కారాలను కూడా సఫలం చేసుకోండి. అప్పుడు వ్యర్థ సంస్కారాలు స్వతహాగానే వెళ్ళిపోతాయి. ఈశ్వరీయ సంస్కారాలను కార్యంలో ఉపయోగించటంలేదు. లాకర్లో ఉండిపోతున్నాయి. పాతవి వని చేస్తున్నాయి. కొంతమంది దగ్గర చాలా మంచి బట్టలు, ధనము, వస్తువులు అన్నీ ఉంటాయి అవన్నీ బ్యాంక్లోనో, అలమారాలోనో ఉంటాయి అంతే. ఉపయోగించరు, పాతవే ఉపయోగిస్తారు. పాత వస్తువులతో వారికి చాలా ప్రేమ ఉంటుంది. అలమారాలో వస్తువులు అలమారులోనే ఉండిపోతాయి పాతవాటితోనే వారు వెళ్ళిపోతారు అదేవిధంగా పాత సంస్కారాలనే ఉపయోగిస్తూ ఉండకండి మరియు ఈశ్వరీయ సంస్కారాలను బుద్ధి అనే లాకర్లో పెట్టకండి. కార్యంలో ఉపయోగించండి, సఫలం చేసుకోండి. ఎంత సఫలం చేసుకున్నాను? అనే చార్ట్ పెట్టుకోండి. సఫలం చేయటం అంటే పొదుపు చేయటం లేదా పెంచుకోవటం. మనస్సుతో, వాణితో, సంబంధ సంపర్కాలతో, కర్మతో, మీ శ్రేష్టసాంగత్యంతో, మీ అతి శక్తిశాలివృత్తితో సఫలం చేసుకోండి. నా వృత్తి అయితే మంచిగానే ఉంటుంది అనుకోకండి కానీ ఎంత సఫలం చేసుకున్నాను? అనేది చూసుకోండి. నా సంస్కారమే శాంతి అనుకోవటం కాదు, దానిని ఎంత సఫలం చేసుకున్నారు! కార్యంలో ఉపయోగించారా? ఈ విధిని పాటించటం ద్వారా సంపూర్ణత యొక్క సిద్ధిని సహజంగా అనుభవం చేసుకుంటూ ఉంటారు. సఫలం చేసుకోవటమే సఫలతకు తాళంచెవి. ఏమి చేయాలో అర్థమైందా! నేను చాలా మంచి గుణవంతుడిని, నేను చాలా బాగా ఉపన్యాసం చెప్పగలను, నేను చాలా మంచి జ్ఞానిని, నా యోగం కూడా చాలా మంచిది ఇలా మీలో మీరే సంతోషం అయిపోకండి. మంచివైతే వాటిని ఉపయోగించండి, సఫలం చేసుకోండి. కార్యంలో ఉపయోగించండి మరియు పెంచుకోండి ఇదే సహజవిధి. అప్పుడు శ్రమ లేకుండా పెరుగుతూ ఉంటుంది, అప్పుడు 21 జన్మలు విశ్రాంతిగా తినటమే. అక్కడ శ్రమించాల్సిన పని ఉండదు.

ఈ సభ విశాలసభ. (ఓంశాంతి భవనం యొక్క హాలు అంతా పూర్తిగా నిండిపోయింది అందువలన కొంతమంది క్రింద మెడిటేషన్ హాలులో, ఛోటేహాల్లో కూర్చోవలసి వచ్చింది అంటే హాల్ చిన్నది అయిపోయింది) శాస్త్రాలలో మీ యొక్క స్ఫుటిచిహ్నం ఒక దానిని మహిమ చేసారు అది ఏమిటంటే - మొదట గ్లాస్లో నీళ్ళు వేసారు, తర్వాత కుండలో వేసారు, తర్వాత కుండ నుండి చెరువులో వేసారు, చెరువు నుండి నదిలో వేసారు చివరిగా ఎక్కడ వేసారు? సముద్రంలో వేసారు. అలాగే ఇక్కడ కూడా ఈ సభ మెదట్లో హిస్టరీహాల్లో పెట్టారు తర్వాత మెడిటేషన్ హాల్లో పెట్టారు, ఆ తర్వాత ఓంశాంతి భవనంలో పెడుతున్నారు. అంటే సాకారమిలనం చేసుకోకుండా అవ్యక్త మిలనం చేసుకోలేరు అని కాదు అర్థం. అవ్యక్త మిలనం చేసుకునే అభ్యాసం సమయానుసారం పెరగాల్సిందే మరియు పెంచుకోవాల్సిందే. దాదీలు దయాహృదయులై క్రొత్తవారైన మీ అందరిపై విశేషదయ చూపించారు. కానీ అవ్యక్త అనుభవాన్ని పెంచుకోవాలి.

అటువంటి సమయం వస్తుంది మరియు కార్యంలోకి వస్తుంది. క్రొత్త క్రొత్త పిల్లల కోసమే బాప్ దాదా ఇప్పటి వరకు సాకారమిలనం యొక్క ప్రాత్రను అభినయిస్తున్నారు కానీ ఇది కూడా ఎంత వరకు? అందరు సంతోషంగా, సంతృప్తంగా ఉన్నారా? బయటి ఇళ్ళల్లో ఉండటంలో కూడా సంతోషంగా ఉన్నారా? ఇది కూడా ద్రామాలో ప్రాత్ర. ఆబూ అంతా మాది అయిపోతుంది అంటారు అది ఎలా అవుతుంది? మొదట మీరు పాదమైతే పెట్టండి అప్పుడు ధర్మశాలల పేరుతో ఉన్న ఇవన్నీ మీవి అయిపోతాయి. చూడండి విదేశాలలో ఇప్పుడు కూడా ఆవిధంగా జరుగుతుంది కదా! చర్చి సరిగ్గా నడవక దానిని బ్రహ్మకుమారీలకు ఇచ్చేసారు. అదేవిధంగా పెద్దపెద్ద స్థానాలు ఏవైతే ఉన్నాయో వాటిని నడిపించలేక తీసుకోమని మీకే అవకాశం ఇస్తారు. ఇలా ప్రతి చోట బ్రాహ్మణులు అడుగు పెట్టడంలో కూడా రహస్యం ఉంది. బ్రాహ్మణులు ఉండాలి ప్రాత్ర ద్రామాలో ఉంది. అంతా మీదైపోయినప్పుడు ఏం చేస్తారు? మీరే సంభాళించండి, మమ్మల్ని కూడా మీరే సంభాళించండి, ఆశ్రమాన్ని కూడా మీరే సంభాళించండి అని వారికి వారే అంటారు కనుక ఏ సమయంలో ఏ ప్రాత్ర లభించిందో దానిలో రాజీ అయ్యి అభినయించండి. మధువననివాసీయులు మరియు టీచర్స్ అందరు క్రింద వింటున్నారు. వినటం ద్వారా కలుసుకుంటున్నారు. టీచర్స్ మరియు మధువననివాసీయులకి సేవకి ప్రత్యక్షఫలంగా అందరి సంతృప్తత యొక్క ఆశీర్వాదాలు లభిస్తాయి. బ్రాహ్మణాత్మల యొక్క లేదా బాబా యొక్క ఈ ఆశీర్వాదాలు మరియు సహాయం రూపంలో మీకు పని చేస్తాయి. బ్రాహ్మణాత్మల యొక్క మనస్సు యొక్క ఆశీర్వాదాలు తక్కువైనవి కాదు.

మిలనం జరుపుకునే నలునైపుల ఉన్న పిల్లలకు, జ్ఞానరత్నాలను ధారణ చేసేటందుకు ఛాత్రకులైన ఆత్మలకు, ఆకారరూపంలో లేదా సాకారరూపంలో మిలన మేళా జరుపుకునే శ్రేష్టాత్మలకు, సదా సర్వఖజానాలను సఫలం చేసుకుని సఫలతా స్వరూపంగా అయ్యే ఆత్మలకు, సదా నా బాబా అనుకుంటూ హద్దులోని నాది అనేది విడి అంతమాత్రంగా కూడా ఉంచుకోని బేహద్వైరాగి ఆత్మలకు, సదా ప్రతి సమయము విధి ద్వారా సంపూర్ణత యొక్క సిద్ధిని ప్రాప్తింపచేసుకునే పిల్లలకు బాప్ దాదా యొక్క ప్రీయస్మృతులు మరియు నమస్తే.

**హృదయసింహాసనాధికారి మరియు విశ్వసింహాసనాధికారి  
అయ్యేటందుకు సుఖం ఇవ్వండి మరియు సుఖం తీసుకోండి..10-4-91**

అవ్వక బాప్ దాదా తన హృదయసింహాసనాధికారి పిల్లలతో మాట్లాడుతున్నారు - ఈరోజు విశ్వానికి యజమాని తన పిల్లలు మరియు యజమానులను చూస్తున్నారు. పిల్లలందరు ఈ సమయంలో కూడా స్వయానికి యజమానులు మరియు అనేక జన్మలు విశ్వానికి యజమానులు. పరమాత్మ పిల్లలు, యజమానులుగా అవుతున్నారు. బ్రాహ్మణాత్మలు అంటే యజమాని ఆత్మలు. ఈ సమయంలో సర్వ కర్మేంద్రియాలకు యజమానులు, ఆధీనాత్మలు కాదు. అధికారులు అంటే యజమానులు. కర్మేంద్రియాలకు వశీభూతం అయిన వారు కాదు అందువలన పిల్లల నుండి యజమానులు. పిల్లలై ఈశ్వరీయనషా అనుభవం చేసుకుంటున్నారు మరియు స్వరాజ్యం యొక్క యజమాని స్థితి యొక్క నషా అనుభవం చేసుకుంటున్నారు.